
Shri Mahakalabhairava Kavacham

ಶ್ರೀಮಹಾಕಾಲಭೈರವಕವಚಮ್

Document Information

Text title : mahAkAlabhairavakavacham

File name : mahAkAlabhairavakavacham.itx

Category : kavacha, shiva

Location : doc_shiva

Author : Traditional

Transliterated by : Pranav Tendulkar pranav.tendulkar at gmail.com

Proofread by : Pranav Tendulkar pranav.tendulkar at gmail.com, NA

Description-comments : Rudrayamala

Latest update : February 19, 2017

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 14, 2020

sanskritdocuments.org

ಶ್ರೀಮಹಾಕಾಲಭೈರವಕವಚಮ್



ಶ್ರೀದೇವ್ಯವಾಚ |

ದೇವದೇವ ಮಹಾಬಾಹೋ ಭಕ್ತಾನಾಂ ಸುಖವರ್ಧನ |
ಕೇನ ಸಿದ್ಧಿಂ ದದಾತ್ಯಾಶು ಕಾಲೀ ತ್ರೈಲೋಕ್ಯಮೋಹನ || ೧ ||

ತನ್ನೇ ವದ ದಯಾಧಾರ ಸಾಧಕಾಭೀಷ್ಟಸಿದ್ಧಯೇ |
ಕೃಪಾಂ ಕುರು ಜಗನ್ನಾಥ ವದ ವೇದವಿದಾಂ ವರ || ೨ ||

ಶ್ರೀಭೈರವ ಉವಾಚ |

ಗೋಪನೀಯಂ ಪ್ರಯತ್ನೇನ ತತ್ತ್ವಾತ್ ತತ್ತ್ವಂ ಪರಾತ್ಪರಮ್ |
ಏಷ ಸಿದ್ಧಿಕರಃ ಸಮ್ಯಕ್ ಕಿಮಥೋ ಕಥಯಾಮ್ಯಹಮ್ || ೩ ||

ಮಹಾಕಾಲಮಹಮ್ ವಂದೇ ಸರ್ವಸಿದ್ಧಿಪ್ರದಾಯಕಮ್ |
ದೇವದಾನವಗಂಧರ್ವಕಿನ್ನರಪರಿಸೇವಿತಮ್ || ೪ ||

ಕವಚಂ ತತ್ತ್ವದೇವಸ್ಯ ಪಠನಾದ್ ಘೋರದರ್ಶನೇ |
ಸತ್ಯಂ ಭವತಿ ಸಾನ್ನಿಧ್ಯಂ ಕವಚಸ್ತವನಾಂತರಾತ್ || ೫ ||

ಸಿದ್ಧಿಂ ದದಾತಿ ಸಾ ತುಷ್ಠಾ ಕೃತ್ವಾ ಕವಚಮುತ್ತಮಮ್ |
ಸಾಮ್ರಾಜ್ಯತ್ವಂ ಪ್ರಿಯಂ ದತ್ವಾ ಪುತ್ರವತ್ ಪರಿಪಾಲಯೇತ್ || ೬ ||

ಕವಚಸ್ಯ ಋಷಿದೇವೀ ಕಾಲಿಕಾ ದಕ್ಷಿಣಾ ತಥಾ
ವಿರಾಟ್ಟಂದಃ ಸುವಿಜ್ಞೇಯಂ ಮಹಾಕಾಲಸ್ತು ದೇವತಾ |
ಕಾಲಿಕಾ ಸಾಧನೇ ಚೈವ ವಿನಿಯೋಗಃ ಪ್ರಕೀರ್ತಿತಃ || ೭ ||

ಓಂ ಶ್ಶಾನಸೋ ಮಹಾರುದ್ರೋ ಮಹಾಕಾಲೋ ದಿಗಂಬರಃ |
ಕಪಾಲಕರ್ತೃಕಾ ವಾಮೇ ಶೂಲಂ ಖಟ್ಟಾಂಗಮ್ ದಕ್ಷಿಣೇ || ೮ ||

ಭುಜಂಗಭೂಷಿತೇ ದೇವಿ ಭಸ್ಮಾಸ್ಥಿಮಣಿಮಂಡಿತಃ |
ಜ್ವಲತ್ಪಾವಕಮಧ್ಯಸೋ ಭಸ್ಮಶಯ್ಯಾವ್ಯವಸ್ಥಿತಃ || ೯ ||

ವಿಪರೀತರತಾಂ ತತ್ರ ಕಾಲಿಕಾಂ ಹೃದಯೋಪರಿ |
ಪೇಯಂ ಖಾದ್ಯಂ ಚ ಚೋಷ್ಯಂ ಚ ತೌ ಕೃತ್ವಾ ತು ಪರಸ್ಪರಮ್ |

ಏವಂ ಭಕ್ತ್ಯಾ ಯಜೇದ್ ದೇವಂ ಸರ್ವಸಿದ್ಧಿಃ ಪ್ರಜಾಯತೇ || ೧೦ ||

ಪ್ರಣವಂ ಪೂರ್ವಮುಚ್ಚಾರ್ಯ ಮಹಾಕಾಲಾಯ ತತ್ಪದಮ್ |

ನಮಃ ಪಾತು ಮಹಾಮಂತ್ರಃ ಸರ್ವಶಾಸ್ತ್ರಾರ್ಥಪಾರಗಃ || ೧೧ ||

ಅಷ್ಟಕ್ಷರೋ ಮಹಾ ಮಂತ್ರಃ ಸರ್ವಾಶಾಪರಿಪೂರಕಃ |

ಸರ್ವಪಾಪಕ್ಷಯಂ ಯಾತಿ ಗ್ರಹಣೇ ಭಕ್ತವತ್ಸಲೇ || ೧೨ ||

ಕೂರ್ಚದ್ವಂದ್ವಂ ಮಹಾಕಾಲ ಪ್ರಸೀದೇತಿ ಪದದ್ವಯಮ್ |

ಲಜ್ಜಾಯುಗ್ಮಂ ವಹ್ನಿಜಾಯಾ ಸ ತು ರಾಜೇಶ್ವರೋ ಮಹಾನ್ || ೧೩ ||

ಮಂತ್ರಗ್ರಹಣಮಾತ್ರೇಣ ಭವೇತ ಸತ್ಯಂ ಮಹಾಕವಿಃ |

ಗದ್ಯಪದ್ಯಮಯೀ ವಾಣೀ ಗಂಗಾನಿರ್ಝರಿತಾ ತಥಾ || ೧೪ ||

ತಸ್ಯ ನಾಮ ತು ದೇವೇಶಿ ದೇವಾ ಗಾಯಂತಿ ಭಾವುಕಾಃ |

ಶಕ್ತಿಬೀಜದ್ವಯಂ ದತ್ವಾ ಕೂರ್ಚಂ ಸ್ಯಾತ್ ತದನಂತರಮ್ || ೧೫ ||

ಮಹಾಕಾಲಪದಂ ದತ್ವಾ ಮಾಯಾಬೀಜಯುಗಂ ತಥಾ |

ಕೂರ್ಚಮೇಕಂ ಸಮುದ್ಘೃತ್ಯ ಮಹಾಮಂತ್ರೋ ದಶಾಕ್ಷರಃ || ೧೬ ||

ರಾಜಸ್ಥಾನೇ ದುರ್ಗಮೇ ಚ ಪಾತು ಮಾಂ ಸರ್ವತೋ ಮುದಾ |

ವೇದಾದಿಬೀಜಮಾದಾಯ ಭಗವಾನ್ ತದನಂತರಮ್ || ೧೭ ||

ಮಹಾಕಾಲಾಯ ಸಂಪ್ರೋಚ್ಯ ಕೂರ್ಚಂ ದತ್ವಾ ಚ ರದ್ವಯಮ್ |

ಹ್ರೀಂಕಾರಪೂರ್ವಮುದ್ಘೃತ್ಯ ವೇದಾದಿಸ್ತದನಂತರಮ್ || ೧೮ ||

ಮಹಾಕಾಲಸ್ಯಾಂತಭಾಗೇ ಸ್ವಾಹಾಂತಮನುಮುತ್ತಮಮ್ |

ಧನಂ ಪುತ್ರಂ ಸದಾ ಪಾತು ಬಂಧುದಾರಾನಿಕೇತನಮ್ || ೧೯ ||

ಪಿಂಗಲಾಕ್ನೋ ಮಂಜುಯುದ್ಧೇ ಯುದ್ಧೇ ನಿತ್ಯಂ ಜಯಪ್ರದಃ |

ಸಂಭಾವ್ಯಃ ಸರ್ವದುಷ್ಟಘ್ನಃ ಪಾತು ಸ್ವಸ್ಥಾನವಲ್ಲಭಃ || ೨೦ ||

ಇತಿ ತೇ ಕಥಿತಂ ತುಭ್ಯಂ ದೇವಾನಾಮಪಿ ದುರ್ಲಭಮ್ |

ಅನೇನ ಪಠನಾದ್ ದೇವಿ ವಿಘ್ನನಾಶೋ ಯಥಾ ಭವೇತ್ || ೨೧ ||

ಸಂಪೂಜಕಃ ಶುಚಿಸ್ನಾತಃ ಭಕ್ತಿಯುಕ್ತಃ ಸಮಾಹಿತಃ |

ಸರ್ವವ್ಯಾಧಿವಿನಿರ್ಮುಕ್ತಃ ವೈರಿಮಧ್ಯೇ ವಿಶೇಷತಃ || ೨೨ ||

ಮಹಾಭೀಮಃ ಸದಾ ಪಾತು ಸರ್ವಸ್ಥಾನ ವಲ್ಲಭಮ್ | ?

ಕಾಲೀಪಾರ್ಶ್ವಸ್ಥಿತೋ ದೇವಃ ಸರ್ವದಾ ಪಾತು ಮೇ ಮುಖೇ || ೨೩ ||

॥ ಫಲ ಶ್ರುತಿ ॥

ಪರನಾತ್ ಕಾಲಿಕಾದೇವೀ ಪರೇತ್ ಕವಚಮುತ್ತಮಮ್ ।

ಶ್ರುಣುಯಾದ್ ವಾ ಪ್ರಯತ್ನೇನ ಸದಾಽಽನಂದಮಯೋ ಭವೇತ್ ॥ ೧ ॥

ಶ್ರದ್ಧಯಾಽಶ್ರದ್ಧಯಾ ವಾಪಿ ಪರನಾತ್ ಕವಚಸ್ಯ ಯತ್ ।

ಸರ್ವಸಿದ್ಧಿಮವಾಪ್ನೋತಿ ಯದ್ಯನ್ಮನಸಿ ವರ್ತತೇ ॥ ೨ ॥

ಬಿಲ್ವಮೂಲೇ ಪರೇದ್ ಯಸ್ತು ಪರನಾದ್ ಕವಚಸ್ಯ ಯತ್ ।

ತ್ರಿಸಂಧ್ಯಂ ಪರನಾದ್ ದೇವಿ ಭವೇನ್ನಿತ್ಯಂ ಮಹಾಕವಿಃ ॥ ೩ ॥

ಕುಮಾರೀಂ ಪೂಜಯಿತ್ವಾ ತು ಯಃ ಪರೇದ್ ಭಾವತತ್ಪರಃ ।

ನ ಕಿಂಚಿದ್ ದುರ್ಲಭಂ ತಸ್ಯ ದಿವಿ ವಾ ಭುವಿ ಮೋದತೇ ॥ ೪ ॥

ದುರ್ಭಿಕ್ಷೇ ರಾಜಪೀಡಾಯಾಂ ಗ್ರಾಮೇ ವಾ ವೈರಿಮಧ್ಯಕೇ ।

ಯತ್ರ ಯತ್ರ ಭಯಂ ಪಾಪಪ್ತಃ ಸರ್ವತ್ರ ಪ್ರಪರೇನ್ನರಃ ॥ ೫ ॥

ತತ್ರ ತತ್ರಾಭಯಂ ತಸ್ಯ ಭವತ್ಯೇವ ನ ಸಂಶಯಃ ।

ವಾಮಪಾರ್ಶ್ವೇ ಸಮಾನೀಯ ಶೋಭಿತಾಂ ವರಕಾಮಿನೀಮ್ ॥ ೬ ॥

ಶ್ರದ್ಧಯಾಽಶ್ರದ್ಧಯಾ ವಾಪಿ ಪರನಾತ್ ಕವಚಸ್ಯ ತು ।

ಪ್ರಯತ್ನತಃ ಪರೇದ್ ಯಸ್ತು ತಸ್ಯ ಸಿದ್ಧಿಃ ಕರೇ ಸ್ಥಿತಾ ॥ ೭ ॥

ಇದಂ ಕವಚಮಜ್ಞಾತ್ವಾ ಕಾಲಂ ಯೋ ಭಜತೇ ನರಃ ।

ನೈವ ಸಿದ್ಧಿರ್ಭವೇತ್ ತಸ್ಯ ವಿಘ್ನಸ್ತಸ್ಯ ಪದೇ ಪದೇ ।

ಆದೌ ವರ್ಮ ಪರಿತ್ವಾ ತು ತಸ್ಯ ಸಿದ್ಧಿರ್ಭವಿಷ್ಯತಿ ॥ ೮ ॥

॥ ಇತಿ ರುದ್ರಯಾಮಲೇ ಮಹಾತಂತ್ರೇ ಮಹಾಕಾಲಭೈರವಕವಚಂ ಸಂಪೂರ್ಣಮ್ ॥

Encoded and proofread by Pranav Tendulkar pranav.tendulkar at gmail.com, NA

—
Shri Mahakalabhairava Kavacham

pdf was typeset on September 14, 2020

—

Please send corrections to sanskrit@cheerful.com

